

लोक सम्पर्क विभाग, चण्डीगढ़ प्रशासन

www.chandigarh.gov.in

प्रेस विज्ञप्ति

चण्डीगढ़, 17 अगस्त - अनुसूचित जाति पिछड़ा वर्ग और अल्पसंख्यक वित्त और विकास कार्पोरेशन ने आज स्नेहालय-व्यावसायिक प्रशिक्षण केंद्र, मलोया में 'सर्टिफि केट वितरण समारोह' आयोजित किया। कार्पोरेशन द्वारा चलाए जा रहे कोर्सों के सफलतापूर्वक पूरा होने पर कुल 66 उम्मीदवारों को पुरस्कृत किया गया। समाज कल्याण निदेशक डॉ. वंदना दिसोदिया इस समारोह में मुख्य अतिथि के तौर पर उपस्थित थी। इसके अलावा लाभार्थियों को 96,173 रूपये की राशि वजीफे के तौर पर दी गई।

समारोह के दौरान श्री डॉ. दिसोदिया ने कहा कि ट्रेड सर्टिफिकेट वितरण समारोह आयोजित करने और वजीफा देने के पीछे मुख्य उद्देश्य लाभार्थियों को प्रेरित करना है। इस मौके पर लाभार्थियों को कार्पोरेशन द्वारा चलाई जा रही अनेक वित्तीय योजनाओं की जानकारी भी दी गई। वित्तीय सहायता के तहत वे अपने वेंचर के लिए मात्र 3 प्रतिशत से 6 प्रतिशत ब्याज दर पर सहायता प्राप्त कर सकते हैं और इसे 36 महीनों से 60 महीनों के भीतर चुकता किया जा सकता है। समाज कल्याण निदेशक ने कहा कि लोन की प्रक्रिया बहुत ही आसान है और सरकारी कर्मचारी को 25,000 हजार की राशि तक कोई जमानत की आवश्यकता नहीं है और तीसरी पार्टी द्वारा आई.टी.आर. की एक कॉपी भरने पर स्वीकृत की जा सकती है।

कार्पोरेशन कई व्यावसायिक ट्रेडों जैसे कंप्यूटर सॉफ्टवेयर कोर्स, कटिंग और टेलरिंग, ड्रैस डिजाइनिंग और ब्यूटी कल्चर में प्रशिक्षण दे रहा है। प्रशिक्षण निःशुल्क प्रदान किया जा रहा है और टारगेट समूह से

संबंधित लाभार्थियों को वजीफा भी दिया जा रहा है। इन कोर्सों की समय अवधि चार महीनों से एक वर्ष तक होती है।